

# Ýyldan ogrynça

Category: Goşgular, Kitapcy  
написано kitapcy | 21 января, 2025  
Ýyldan ogrynça ÝYLDAN OGRYNÇA



Gülüm duşuşmaga söz berdi maña,  
Duýdurman gel diýdi. Geldim ogrynça.  
Çalaja tolgunyp, garaşdym oňa  
Bilbile duýdurman, gülden ogrynça.  
Dolan aý ýalbyrap, asmana galdy,

Kümüş şöhlesini her ýana salddy,  
Gülüm gyzyl geýnip, gujagma doldy,  
Sypadym zülpüni ýelden ogrynça.

Çal bulutlar pytrap, syryldy perde,  
Bahar ýeli oýun gurdy bir ýerde,  
Menem gül içinde – çolaja ýerde,  
Öpdüm söýgülimi ilden ogrynça.

Bagt bilen balkyldap ýarymyň gözi,  
Bagyň güli ýaly görk berdi ýüzi,  
..Ýok, garradyp bilmez ýyllar hem bizi,  
Ýaşayas ýar bilen ýyldan ogrynça.

Halyl KULYÝEW. Goşgular